



Intietef Mostin

MINN J.J. CAMILLERI
B.A., A.I.E. (LOND), M.A.

1. Anniversarji

- Fl-1427, 575 sena ilu madwar 18-il elf suldat minn Barberija habtu għall-Imdina. Il-Mostin batew f'dan l-attakk għax il-Misilmin għadew mir-rahah.
- 455 sena ilu fil-Mosta kien hemm 1579 ruh joqoghdu fi 344 dar.
- 410 snin ilu mietu hafna Mostin u Naxxarin bil-pesta li ndifnu fil-kappella ta' Santa Margerita, fil-Mosta.
- 345 sena ilu nbnew mill-ġdid il-kappelli ta' San Anton Abbati u ta' San Silvestru.
- Lapida fuq il-bieb tal-Mithna l-Qadima għandha d-data tas-sena 1757, tifkira ta' 245 sena ilu.
- 215-il sena ilu kien sar ftehim bejn il-Kappillani tal-Mosta u tan-Naxxar u l-Arcipriet tal-Katidral ta' l-Imdina dwar il-konfini tal-Mosta. Il-kustjoni inqaghlet fl-1783. Dun Salv Saver Bonnici, il-Kappillan tal-Mosta, sostna li l-parroċċa l-ġdida tal-Mosta kellha konfini żgħar, iżda l-Isqof f'sentenza li ta fit-8 ta' Awissu 1787 iddefinixxa x'kellhom ikunu l-limiti. Is-sentenza ma ntgħogbitx u sar appell lis-Sagra Kongregazzjoni ta' Ruma. Billi l-appell kien se jinvolvi spejjeż kbar, ġie rtirat. L-Isqof ikkonferma l-ftehim kif tniżżel fl-atti tas-27 ta' Awissu, 1787, fit-12 ta' Ġunju tas-sena ta' wara. Il-Mosta sabet ruhha feles żgħir bejn żewġ limiti kbar, tan-Naxxar u tal-Katidral.
- Hemm il-kitba bil-Latin fuq il-portiku - Lill-Verġni Mtellgħa fis-Sema dan it-tempju l-Mostin bnew fl-1857 - ta' Ġorġ Grognet.
- Fl-1897, 105 snin ilu, il-Victoria Lines hadu isimihom biex ifakkru il-Ġublew tad-Djamanti ta' għeluq snin ir-Regina Victoria.
- Deskrizzjoni ta' l-għar f'Wied il-Għasel fejn hemm il-Kappella ta' San Pawl Eremita, insibuha fil-ktieb ta' l-istorja ta' Ġ.F. Abela, ta' l-1647, miktub 355 sena ilu.
- 315 sena ilu, il-kunjomijiet l-aktar komuni fil-Mosta kienu Galea, Fenech, Sammut u Camilleri.
- It-Tabib Tumas Chetcuti twieled 205 snin ilu.
- 383 sena ilu, miet Dun Ġwann Bezzina, Kappillan tal-Mosta, 355 sena ilu, il-Kappillan Salvu Muscat, u 305 snin ilu, il-Kappillan Salvu Dimech.
- 206 snin ilu, il-Kappillan kellu introjtu ta' 190 skud (madwar £15).
- 205 snin ilu lahaq Kappillan tal-Mosta Dun Ġużepp Farrugia, 115-il sena ilu, Dun Pawl Xuereb, u 95 sena ilu, Dun Pawl Mallia.
- 140 sena ilu miet Ġorġ Grognet, l-arkitett tar-Rotunda.
- 135 sena ilu twieled Dun Pawl Mifsud, mekkaniku inġenjuż u ta' hafna talenti.
- 120 sena ilu twieled Mons. Edgar Salomone li kellu hafna konnessjonijiet mal-Mosta.
- 113-il sena ilu miet Salvu Dimech, l-iskultur ta' l-istatwa ta' l-Assunta.
- 85 sena ilu miet GioMaria Camilleri, mgħallem ta' sengħa kbira tal-bini. Il-bini tal-knisja



L-ewwel ġebba tal-post il-ġdid tal-M.U.S.E.U.M.
fi Triq Papa Ġwanni XXIII

parrokkjali ta' l-Imġarr hu wiehed mix-xogħolijiet tiegħu l-aktar importanti.

- L-ewwel scouts fil-Mosta jafu l-bidu tagħhom lil Dun Edgar Salomone fl-1916. Sena wara, 85 sena ilu, hadu l-isem Mosta Oratory Troop. Fl-istess sena l-Arcisqof Dom Mauro Caruana bierek l-ewwel bandiera tat-truppa.

- 75 sena ilu miet Dun Anġ Camilleri, il-Prokuratur tar-Rotunda li b'hidmiet u thabrik tiegħu saru l-aqwa oprimi fir-Rotunda.

- 65 sena ilu l-mitjar ta' Ta' Qali beda jintuża għall-ajruplani tal-passigġieri. Dam sentejn.

- 60 sena ilu waqgħet il-bomba fuq ir-Rotunda. Id-disgrazzja fix-xelter ta' Triq Gafa.

- 43 sena ilu sar il-bankun għall-

istatwa ta' Santa Marija.

- Habta ta' 155 sena ilu l-pajjiż kien għaddej minn għaks kbir.
- Kummissjoni li għet Malta 165 sena ilu ssuġġerit aktar ftuħ ta' skejfel. Sena wara nfethet skola f'Hal Lija fejn kienu jmorru - jekk iridu - it-tfal tal-Mosta.
- 35 sena ilu nfetħ il-post għdid tas-Socjetà tal-M.U.S.E.U.M. fi Triq Papa Ġwanni XXIII.
- 25 sena ilu għalaq it-Teatru Palladium fil-Mosta.
- 75 sena ilu l-votanti registrati Mostin kienu 553 għall-Assemblea Legislattiva u 36 għas-Senat.
- 25 sena ilu bdiet issir il-festa tas-Sagra Familja fil-knisja tal-Bidnija.
- 5 snin ilu gie inawgurat it-Teatru Grieg fi Ġnien l-Gharusa tal-Mosta.

2. Ismijiet u Kunjomijiet fil-Mosta

455 sena ilu

Stefani, Blasio, Bendo, Vinnira, Blas, Terimo, Iacubo, Pancratio, Nainu, Masi, Narde, Dimitri, Angilo, Zaccari, Lenio, Ximuni, Faniu, Luna, Lamma, Ianni, Pasculi, Cainel, Caili, Gileilo, Vennera, Laurini, Cheilo, Bastiani, Lemi, Francato, Mariola, Naino, Iorlando, Cataldo, Vintura, Malgarita, Manfrino, Cosimano, Natas, Sabella, Petrocci, Jorgi, Caspeno, Carita, Imperia, Vestro, Manfri, Attilio.


Cauki, Cumbo, Melleche, Bucagar, Bucaiar, Dijf, Hybeier, Mangun, Xikembri, Brandano, Farriuc, Maniun, Xebiras, Calfat, Chumi, Haiculina, Bezina, Pachi, Auis, Cusburella, Barbieri, Fenec, Saucio, Louaci, Camillerin, Grego, Lagu, Ibeir, Saura, Zuppard, Barthalo, Calie, Chabela, Falzun, Aiculina, Bormal.

585 sena ilu

Micheli, Muni, Nardu, Luca, Thumeu, Deunisi, Chiccu, Nuzu, Culjatu, Jakinu, Gamusu, Felu, Maltisi, Burasi, Daiona, Bertelli, Dinkille, Xeberasi, Lukisi, Chakim, Hajculina, Bindin, Muzangar, Haleu, Bartalu, Busitin, Bunichi, Faruge, Burgi, Barru.

3. L-Gherusija ta' Dari

Aktarx illi l-ġuvni kien jintebah b'dik li kellha ssir is-sieħba tiegħu u jingibed lejha waqt il-quddiesa. Kienet drawwa fraħal żgħir li l-quddiesa ta' kmieni, tas-sitta ta' fil-ghodu, kienet l-aktar popolari. Missier it-tifla jistenna li bintu tikber ftit, meta jasal iż-żmien li tiżżewweg, iqiegħed qasrija tal-habaq fil-hoġor jew fil-harriega tat-tieqa. Il-ġuvni jkun għassa u meta jara s-sinjal imur għand il-huttab u jqabbdu jwassallu l-kelma lil missierha. Il-huttab irid jithallas għax dak kien xogħolu. Iż-żagħżuġ jagħtih, ngħidu ahna, karlin, hu jitlob tlieta jew aktar. Il-huttab mill-ewwel imur għand missier u omm it-tifla u jgħidilhom biż-żagħżuġ li thajjar għaliha. Ma jonqosx li jfahharulhom, kemm hu biezel, għaqli, tifel tajjeb u dak kollu meħtieġ biex jikkonvinċi lil missierha li t-tifel jixirqilha. Jekk it-tifla tkun għadha żgħira l-omm tkun tal-fehma li ahjar jistennew imma aktarx il-missier, jirraġuna li 'ahjar għasfur fl-idejn'. Meta t-tfajla issir taf bl-arrangamenti tifraħ. Ma jghaddix wisq żmien li l-ġenituri taż-żagħżuġ ma jmorru id-dar tax-





Minn paġna 114

xebba. Missier it-tifla jgħidilhom x' bi hsiebu jagħti dota lil bintu. Jitkellmu sa ma fl-aħħar jintlaħaq ftehim. Il-ġuvni issa jkun jista' jmur għand it-tifla darba fil-ghodu. It-tifla kellha l-ordni biex toqgħod attenta biex ma tohroġx mid-dar jekk qabel ma tgħidx lill-mahbub tagħha. Jekk dan ma tagħmlux il-ġuvni kellu dritt jerga' lura minn kellmtu. Fl-intervall kienet tiġi f'fissata d-data taż-żwieġ. F'jum ir-rabta, li kienet issir tmint ijiem qabel iż-żwieġ, l-għarusa tagħtih iċ-ċurkett bil-flus tad-dota. Dakinhar issir ikla u l-qassis ibierek iċ-ċurkett.

4. Xi anniversarji oħra

- 1303 L-awtorità tal-Papa iddikjarata bhala suprema (*unam sanctum*).
- 1472 Stampata għall-ewwel darba La Divina Commedia (mibdija fl-1314).
- 1477 William Caxton stampa l-Canterbury Tales (mibdija fl-1314).
- 1492 Ir-Re Ferdinandu keċċa l-Lhud minn Malta.
Il-Patrijiet Franġiskani Minuri ġew Malta.
Kristofru Kolombu sab id-dinja ġdida.
- 1507 Il-Papa Ġulju II ta l-indulgenzi lil min jagħti flus għall-bini ta' San Pietru.
- 1512 Biex tabib jew kirurgu seta' jipprattika l-professjoni tiegħu f' Londra, htieġu jkollu l-permess ta' l-Isqof.
- 1517 Martin Luteru pprotesta kontra l-ghoti ta' l-indulgenzi.
- 1522 Il-Kavallieri ta' l-Ordni ta' San Ġwann ġew imkeċċijin minn Rodi.
- 1530 Il-Granmastru L'Isle Adam ġie Malta.
- 1542 Il-Papa Pawlu III dahhal l-Inkwizizzjoni f' Ruma.
- 1547 Nostradamus beda jhabbar x'kellu jiġri fil-futur.
Il-Kavallier ta' San Ġwann Filippu de Bonleris ntxtehet il-baħar haj ġo xkora għax kien qatel lill-Kavallier Michele Le Bes waqt li kien rieqed fuq ix-xini *Maria Maddalena*.
- 1552 Sar attakk fuq l-Imdina. Nibtet it-tradizzjoni li l-Maltin kellhom fuq l-ghajjnuna ta' Sant' Agata.
- 1567 Miet il-Granmastru Claude de La Sengle.
- 1577 Disputa fil-belt ta' Worms bejn il-Luterani u l-Kattoliċi.
Minhabba l-inkwiet li kellu mal-Granmastru Jean La Cassiere, l-Isqof Martino Royas kellu jitlaq lejn Ruma.
El Grego pitter L-Assunzjoni.
- 1582 Lahaq Granmastru, Hughes Verdala.
- 1587 Il-Madonna ta' Damaxxena, ikona li jingħad li pitter San Luqa, ittiehdet f'purċissjoni fil-knisja tal-Griegi fil-Belt.
- 1592 Ġew f'Malta l-Patrijiet Ġiżwiti.
- 1606 Bdiet tintuża l-ewwel darba fl-Italja l-furketta. Is-sikkina u l-imgharfa kienu ilhom jintużaw.
- 1622 L-Isqof Baldassare Cagliares bena l-palazz tiegħu fil-Belt. Nefaq 12,000 skud.
Feġġet il-pesta f'Malta.
- 1642 Il-*Capitana de Malta* gherqet f' Capo Passero.
Is-Sorijiet ta' Santa Ursola marru l-Belt mill-Birgu.
Miet il-Granmastru Wignacourt.
- 1657 Imut Jean Paul Lascaris, jilhaq Martino De Redin bhala Granmastru.
Jidhru l-ewwel *fountain pens* f'Parigi.
- 1677 Imut l-Isqof Fra Lorenzo Astirias u jindifen fil-Knisja ta' San Pawl tal-Belt.
- 1697 Miet il-Granmastru Adrien Wignacourt, lahaq floku Perellos.
- 1712 Miet l-Isqof Cocco Palmieri.
- 1722 Miet il-Granmastru Marc' Antonio Zondadari, lahaq Vilhena.
- 1727 Il-kafè miżrugħ l-ewwel darba fil-Brazil.
- 1732 Bahri qatel f'Bormla erba' kunjati. Hu, wara d-delitt, dahal jistahba fil-knisja, it-tliet kompliċi ġew ikkundannati jaqdfu fuq ix-xwieni.
Dahlu fil-Port żewġ galeri pontifiċji. Saret festa abbord bil-hruq ta' nar f'għieh San Ġwann Battista.
Fra Francesco Farrugia tnezza' mill-abitu ta' qassis mill-Qorti ta' Ruma għax infama lill-Granmastru.
Żewġ ilsiera li kienu fuq il-galera li kienet diehla fil-port intlaqtu bi żball b'balla ta' kanun u mietu, tlieta oħra ġew feruti. Min ha l-iżball wehel 250 skud.
Ġew mil-Lvant żewġ vapuri, *San Antonio* u *San Giorgio*, li ġabu magħhom sultana li kellha

fuqha l-Ammirall Halid Mehmet u l-18-il ilsir.

Inqallbet dgħajsa f'San Ġiljan, gherqu tlettax-il ruh.

Fis-27 ta' Marzu deher fis-sema dawl forma ta' kolonna jdur mal-gżira u li għamel hafna shana li dam bejn il-hdax ta' bil-lejl u l-erbgha ta' fil-ghodu. Mas-sebh instema' ukoll hoss qisu terremot.

Il-Granmastru Ramon Despuig bagħat xwieni biex jgħinu lill-Bey ta' Tuneż li kien assedjat f'Susa min-neputih. Tah bhala rigal żewġ żwiemel, għaxar barrin u rigali ohra.

Sar hafna talb fil-knejjes u purċissjoni ta' penitenza biex tagħmel ix-xita.

Dehret f'Malta kometa.

L-Inkwizitur Carlo Francesco Dorini ta l-pussess lill-Kanonċi ta' San Pawl tal-Belt, Kollegġjata mwaqqfa mis-Sacra Rota.

Dahlu fil-port minn Sqallija żewġ galeri taht il-kmand ta' Elei Sanesi bil-ġifen Tork Alġerin li kellu rmunkat miegħu parzana Venezjana mimlija qamħ li kienet inqabdet. Fuq il-ġifen kien hemm 45 Alġerin u 3 renegati.

1772 Il-Papa Klement XIV xolja l-Kumpanija tal-Ġizwiti.

1777 Il-Papa Piju VI jirrestringi f'Malta l-immunità ekklesjastika tal-knejjes.

1797 Ferdinand Hompesch laħaq Granmastru mal-mewt ta' De Rohan.

Artillieri Maltin spalla ma' spalla ma' suldati Inġliżi fil-Portugall.

1802 It-Trattat ta' Amiens jerga' jagħti l-gżejjer Maltin lill-Kavallieri ta' San Ġwann.

1807 Imut l-Isqof Vincenzo Labini, jilħaq floku Mons. Ferdinando Mattei.

1812 Tirtira l-Armata Franċiża minn Moska. Minn 550 elf suldat baqgħu hajjin 20 elf.

1822 Il-propjeta' immobbli li takkwista l-Knisja kellha tinbigh fi żmien sena jew taqa' propjeta' tal-Gvern.

1832 Inbagħat Memorjal lill-Gvern Inġliż għat-twaqqif ta' Kunsill Malti.

1837 Titfaċċa fl-isptar tal-Furjana l-kolera. Tinfirex mal-gżejjer Maltin u jmutu aktar minn 4250 ruh.

Issir talba biex Ghawdex isir djoċesi. L-Arċisqof F.S. Caruana ma ridx dment li hu jibqa' haj. Tintbagħat Ordinanza lis-Segretarju ta' l-Istat dwar l-istampa hielsa f'pajjiżna.

1847 Jilħaq Richard More O'Ferrall Gvernatur ta' Malta.

1857 Mons. Gaetano Pace Forno jilħaq Koadjatur bid-dritt għas-suċċessjoni ta' Isqof.

1862 Kien hemm il-probabilità li l-Papa Piju IX jiġi joqgħod Malta.

1867 L-Amerka xtrat l-Alaska mingħand ir-Russja.

1872 Jidhol fl-Ingilterra l-użu tal-vot sigriet fl-elezzjonijiet.

Jilħaq Gvernatur ta' Malta Charles van Straubenzee.

1877 F'Malta kien hemm stat ferm hażin finanzjarju. Ġie F. Rowsell biex ihejji rapport.

1882 Massakru ta' 50 Ewropej f'Lixandra. Riżultat tiegħu ġew f'Malta 'l fuq minn 6 elef refuġjat.

1902 Enrico Caruso jagħmel l-ewwel recording (154 b'kollox).

1907 Dun Ġoġ Preca waqqaf is-Socjeta' tal-M.U.S.E.U.M.

1912 Il-Prim Ministru Inġliż Asquith, ir-Re Ġoġ u r-Regina Mary ġew Malta.

Saret l-ewwel qabza bil-paraxut minn ajruplan.

1927 John L. Baird jagħmel l-ewwel televixin.

1932 Il-Partit Nażista jtella' 230 deputat fir-Reichstag u jsir l-akbar wiehed fil-Ġermanja.

Campell saq il-karozza tiegħu Bluebird b' velocità ta' 253 mil fis-siegha.

1947 F'Pariġi Christian Dior dahħal il-moda ta' l-ilbies 'new look'.

1957 Fl-Amerka għadda l-Att favur id-drittijiet ċivili.

IL-BAR TAL-KAŻIN TA' SANTA MARIJA TAL-MOSTA

fejn issib atmosfera ta' hbiberija

u ambjent familjari kif ukoll kull xorta ta' snacks,

xorb ġenwin u appetisers

Victor u l-familja jixtiequ l-Festa t-Tajba lil kulhadd